





Uris qatnasıwshılarına mámleketimiz basshısınıń qutlıqlawı hám qımbat bahalı sawǵalar tapsırıldı

Ekinshi dúnya júzlik urısı qatnasıwshılarına mámleketimiz basshısınıń qutlıqlawı hám qımbat bahalı sawǵaları menen 12 million swm muǵdarındaǵı bir mártelik pul sıylıǵı tapsırıldı.

Ekinshi dúnya júzlik urısta erisilgen jeńiske 76 jıl tolıwı múnásibeti menen Ózbekstan Respublikası Prezidenti Shavkat Mirziyoev búgingi paraxatshılıq zaman ushın mámleketimizdegi barlıq urıs qatnasıwshılarına óziniń tereń minnetdarshılıǵın bildirip, sawǵalar jiberdi.



Ministrler Keńesi Baslıǵı Qaxraman Sariev Qanlıkól rayonu turǵını Nametullaev Orazbay hám Qońırat rayonu turǵını Xojametov Qudaybergenlerdiń shańaraǵında bolıp mámleketimiz basshısınıń qutlıqlawın oqıp esittirdi, sawǵalar menen 12 million swm muǵdarındaǵı pul sıylıǵı saltanatlı túrde tapsırıldı.



Shın mánisinde bayramǵa aylanǵan ilajda urıs jılların sáwlelendiriwshi qosıqlar bársheniń kewline kóterińkilik baǵıshladı.

Ushırasıw dawamında qaxarmanlarımız urısta Watan ushın bolǵan sawashlar hám onnan keyingi qızǵın miynet dáwirleri haqqında aytıp berdi. Búgingi tınısh zamanǵa shúkirshilik aytıp patriyaǵa qol jaydı.

Sonday-aq, uris qatnasıwshılarına Ministrler Keńesi hám rayon hákimlikleri tárepinen tayarlanǵan sawǵalarda tapsırıldı.

Image not found or type unknown



Image not found or type unknown



QR Ministrler Keńesiniń Málimleme xızmeti